

SJIF Impact Factor - 5.67

E- ISSN 2582-5429

# AKSHARA

Multidisciplinary Research Journal  
Peer-Reviewed & Refereed International Research Journal  
April - June 2022 Volume 03 Issue IV (A)



Chief Editor : Dr. Girish S. Koli, AMRJ  
For Details Visit To - [www.aimrj.com](http://www.aimrj.com)



**Akshara Publication**



# Akshara Multidisciplinary Research Journal

Peer-Reviewed & Refereed International Research Journal

April-June 2022 Volume 3 Issue IV (A)

E- ISSN 2582-5429

SJIF Impact-5.64

| Sr.No | Title of the Paper   | Author's Name                               | Pg.No |
|-------|--|---|-------|
| 21    | पाथर्डी तालुका एक ऐतिहासिक परिप्रेक्ष                        | डॉ. राधाकृष्ण लक्ष्मीकांत जोशी              | 95    |
| 22    | मानसिक स्वास्थ्य आणि ऑफलाइन परीक्षा                          | डॉ. छाया व्ही. ठिंगळे                       | 100   |
| 23    | महाराष्ट्रातील आधुनिक जलसिंचन पद्धतीचे कृषी विकासातील योगदान | विद्या रामलाल पाटील<br>प्रा. डॉ. विजय मांटे | 103   |
| 24    | मराठी गझल : एक आकलन  | डॉ. संजय एस. पोहरे                          | 107   |
| 25    | कुर्रतुलऐन हैदर की नावेल-निगारी का जाएज़ा (उर्दू)            | डॉ. शेख आफ़ाक़ अंजुम                        | 111   |
| 26    | मुस्लिम खानदानों में खवातीन की तालीम (urdu)                  | डॉ. सालेहा परवीन                            | 115   |



ful  
the  
of  
sto  
this  
infl  
wh  
pion  
hav  
  
kan  
are  
cere  
spec  
of th  
and  
Lank  
to be  
obser  
entiti  
inher  
Keyw  
Intro  
  
fulfill  
the ar  
of sto  
storyt  
this tr  
influe  
whole  
pioneer  
have b  
  
kankaa  
are kno  
ceremo  
specific  
of the a  
and dea

ڈاکٹر آفاق انجم شیخ

صدر شعبہ اردو، آئرس کالج، ایڈوانس کالج، جھانگاؤں

نسائی ادب اردو ادب کا نہایت اہم اور قابل قدر حصہ رہا ہے۔ نسائی شعور کی روایت ہمارے ثقافتی زرخیزان کی ترجمانی کرتی ہے۔ یہ خواتین کے شعور و ادراک کی آئینہ دار ہے۔ نسائی شعور جو عورت کو بحیثیت انسان کے مقام و منصب میں کم تر سمجھنے کے خیال کو رد کرتا ہے۔ طبع نسواں کسی بھی معاشرے کا ایک اہم جزو ہے۔ کوئی بھی معاشرہ اُس وقت تک ترقی یافتہ نہیں بن سکتا جب تک اُس معاشرے کی خواتین ذی علم و ذی شعور نہ ہوں، انہیں اُن کے وہ حقوق حاصل نہ ہوں جن کے بغیر سماجی فرائض حقیقی معنوں میں ادا کرنا ممکن نہیں۔ قوم کی فلاح و ترقی میں خواتین کی تعلیم کا بہت اہم کردار ہوتا ہے۔ یہ ایک الیہ ہے کہ مردانہ غلبہ والے معاشرے میں عورت کے وجود اہمیت اور شناخت سے اکثر انکار کیا گیا لیکن اس حقیقت سے بھی انکار ممکن نہیں ہے کہ دنیا کا کوئی بھی شعبہ ایسا نہیں ہے جہاں مردوں کے ساتھ ساتھ خواتین نے اپنی موجودگی کا احساس نہ دلایا ہو۔ علم، ادب و صحافت جیسے شعبوں میں اگرچہ مردوں نے اپنی اساس زیادہ مستحکم کی ہے لیکن خواتین نے بھی اپنی فکری و فنی صلاحیتوں کو بروئے کار لاکر ادب کی تقریباً ہر صنف پر قلم اٹھایا اور اسے خوب نبھایا ہے۔ ان نسائی تحریروں نے ادب کے بے رنگ خاکوں کو خوبصورت رنگوں سے مزین کیا ہے۔ رشیدۃ النساء سے لے کر جیلانی بانو تک خواتین ناول نگاروں کا طویل سلسلہ ہے جنہوں نے اردو ناول نگاری کے فن کو پروان چڑھانے میں اہم کردار ادا کیا ہے۔ ان ناول نگاروں کی تخلیقات میں تعلیم نسواں، حقوق نسواں، ہجرت، فسادات، رسوم و رواج میں تبدیلی جیسے اُن گنت موضوعات نظر آتے ہیں۔

اردو ناول نگاری میں اگرچہ مردوں کا غلبہ رہا ہے لیکن باوجود اس کے اس صنف کا تذکرہ ایک خاتون ناول نگار کے بغیر ادھر اور ہے، وہ باوقار نام ہے قرۃ العین حیدر، جنہیں اہل ادب اردو کی ورہینا و دلف کہتے ہیں۔ قرۃ العین حیدر نے اپنے منفرد اسلوب کی بناء پر اردو ادب میں اپنی ایک الگ شناخت بنائی ہے۔ اردو کی یہ عظیم فکشن نگار ۲۰ جنوری ۱۹۲۷ء کو ایک معزز زادی گھرانے میں پیدا ہوئیں۔ اُن کے والد معروف ادبی شخصیت سجاد حیدر یلدرم ہیں جو اردو کے اولین افسانہ نگاروں میں شمار کیے جاتے ہیں۔ اُن کی والدہ نذر سجاد حیدر بھی اردو کی معروف ناول نگار تھیں۔ قرۃ العین حیدر نے ابتدائی تعلیم کونوٹ اسکول اور اعلیٰ تعلیم لکھنؤ یونیورسٹی سے حاصل کی۔ موصوفہ امریکی جامعات سمیت اعلیٰ گزٹھ مسلم یونیورسٹی اور جامعہ ملیہ اسلامیہ دہلی سے بطور پروفیسر تاحیات وابستہ رہیں۔ تقسیم ہند کے بعد اُن کا خاندان پاکستان چلا گیا۔ بعد ازاں انہوں نے ہندوستان آنے کا فیصلہ کیا۔

اردو ناول رشیدۃ النساء سے جیلانی بانو تک پہنچنے پہنچنے کی منازل طے کر چکا تھا۔ اردو ادب میں اس صنف کی ایک مستحکم روایت قائم ہو چکی تھی، لیکن جب قرۃ العین حیدر نے اس صنف میں قدم رکھا تو اپنے معجز قلم سے اردو ناول کو فکری عظمت، فنی رفعت اور فلسفیانہ گہرائی سے اس طرح روشناس کرایا کہ مذکورہ محاسن اُن کے ادبی اسلوب کی شناخت بن گئے۔ قرۃ العین حیدر کے ناولوں کے مطالعے کے بعد یہ بات واضح ہو جاتی ہے کہ ان کی اثر پذیر مری مشرقی نہیں بلکہ خالص مغربی ہے، اس کی وجہ ان کی انگریزی میڈیم کی تعلیم اور انگریزی لٹریچر سے وابستگی ہے۔ وہ دور جینا وولف، اسکاٹ رچرڈس جیسے مغربی اداؤں و ناقدین سے کافی مدد تک متاثر تھیں۔ قرۃ العین حیدر کو چونکہ ادبی ماحول ورثے میں ملا تھا اس لیے انہوں نے گیارہ سال کی عمر سے ہی بچوں کے لیے لکھنا شروع کر دیا تھا۔ اُن کا پہلا ناول میرے بھی منم خانے ۱۹۳۹ء میں منظر عام پر



آیا۔ اس کے بعد اُن کے متعدد ناول شائع ہوئے۔ 'سفینہ غمِ دل'، 'آگ کا دریا'، 'آخر شب کے ہمسفر'، 'کاپڑ جہاں دراز ہے'، 'گردشِ رنگِ جن' اور 'چاندنی نیکی' اُن کے قابل ذکر ناول ہیں۔ قرۃ العین حیدر کی ناول نگاری کا آغاز تقسیم ہند کے ساتھ ہی ہوا ہے، وہ اپنی زندگی کے اڈکٹین ناول کی تخلیق میں مصروف تھیں کہ تقسیم کا کرناک ساخو درپیش آیا اور انہیں ترک وطن کرنا پڑا۔ انہوں نے تقسیم کے کرب کو سہا ہے اور اس کے درد کو محسوس بھی کیا ہے، شاید یہی سبب ہے کہ اُن کے بیشتر ناول تقسیم کے المیہ سے متاثر نظر آتے ہیں۔ ناول 'میرے بھی صنم خانے' میں تقسیم کے نتیجے میں تقسیم یافتہ اور اعلیٰ طبقے سے تعلق رکھنے والے افراد کی شکستہ حالی کی عکاسی کی گئی ہے۔ تقسیم کے نتیجے میں جو فرقہ واریت پیدا ہوئی تو اسیے خاصے پڑھے لکھے دانشور اور مہذب افراد گردشِ ایام کی زد میں آکر مفلوک الحال ہو گئے۔ نفرت کے عفریت نے نئی لوگوں کو موت کے گھاٹ اتار دیا مگر قرۃ العین حیدر کو انہوں ان افراد کی موت سے زیادہ اُس تہذیب کی موت کا تھا جو انہیں بے حد عزیز تھی۔ اسی تباہ حال تہذیب کی داستانِ اَلَم 'میرے بھی صنم خانے' کا موضوع ہے۔ ڈاکٹر اختر سلطانہ لکھتی ہیں۔۔۔۔۔

”میرے بھی صنم خانے“ تقسیم ہند کے المیہ پر قلمبند کیا ہوا قرۃ العین حیدر کا یہ پہلا ناول ہے جسے زوالِ آدمِ خاکی کی کہانی کہنا زیادہ مناسب ہوگا۔“ ۱

۱۹۸۹ء میں ناول 'آخر شب کے ہمسفر' کی تصنیف پر قرۃ العین حیدر کو ادب کا موثر اعزاز گیان پیٹھ ایوارڈ سے نوازا گیا۔ اردو ادب میں یہ ایوارڈ حاصل کرنے والی وہ پہلی خاتون ہیں۔ علاوہ ازیں حکومت ہند نے ۱۹۸۳ء میں 'پدم شری' اعزاز برائے ادب و تقسیم اور ۲۰۰۵ء میں 'پدم بھوشن' جیسے باوقار اعزازات سے بھی نوازا۔ حکومت ہند نے انہیں ۱۹۶۷ء میں افسانوی مجموعہ 'پت جھڑکی آواز' کے لیے ساہتیہ اکیڈمی ایوارڈ بھی تفویض کیا۔ قرۃ العین حیدر کا منفر د اسلوب نگارش انہیں دیگر نثر نگاروں سے ممتاز کرتا ہے۔ اُن کے طرزِ تحریر کی خوبی یہ ہے کہ ان کے ذاتی تجربات و احساسات قاری کو اپنے دل کی آواز اور اپنی آپ بیتی محسوس ہوتے ہیں۔ ڈاکٹر ارتضیٰ کریم نے قرۃ العین حیدر کے طرزِ تحریر پر یوں اظہارِ خیال کیا ہے۔۔۔۔۔

”حقیقت یہ ہے کہ قرۃ العین حیدر کے پورے افسانوی ادب کے تجزیہ سے یہ بات روشن ہے کہ انہوں نے اپنی زیادہ تر تخلیقات میں خود اپنی ذات کا اظہار کیا ہے، اور یہ اظہار ذات محدود معنی میں ہرگز نہیں ہے بلکہ ششے کے گھر سے لے کر روشنی کی رفتار اور میرے بھی صنم خانے سے لے کر چاندنی نیکی تک کی تمام تحریروں میں انہوں نے ایک جہان معنی آباد کر رکھا ہے، جس سے پوری طرح لطف اندوز اور محفوظ ہونے کے لیے تاریخی بسیرت لازمی شرط ہے۔ چنانچہ جہاں جہاں نگاروں کے نقادوں نے قرۃ العین حیدر کی گہمیں تاریخ کو برس پشت ڈالا ہے کوئی مثبت رائے قائم نہ کر سکے ہیں۔“ ۲

قرۃ العین حیدر کا ناول 'آگ کا دریا' اردو ادب کا ایک شاہکار ناول ہے، جس کی فنی عظمت کو ناقدین نے تسلیم کیا ہے۔ اس ناول کا کیوں کافی وسیع ہے، جس میں ہندوستان کی تقریباً ڈھائی ہزار سالہ تہذیب کا احاطہ کیا گیا ہے۔ وہ تہذیب جو ڈھائی ہزار سال کا طویل سفر طے کر کے تقسیم ہند تک پہنچی اور تقسیم کے بعد تباہی و بربادی کے دہانے تک آ پہنچی۔ بھٹی حسین نے ۶۳۹ صفحات پر مشتمل ضخیم ناول 'آگ کا دریا' کا خلاصہ چند سطروں میں اس طرح بیان کیا ہے۔۔۔۔۔

”آگ کا دریا قدیم ہندوستان کی تہذیب کے بیان سے شروع ہوتا ہے۔ اس تہذیب کے پس منظر میں وید اور گیتا کے حکیمانہ اقوال اور منتر ملتے ہیں۔ مہابھار اور گوتھ کی عظیم شخصیتیں ملتی ہیں۔ رام اور کرشن ملتے ہیں۔ منوہراج چانکیہ، کالیداس، بھسوتی بھرتی ہری بھی ملتے ہیں۔ کیل دستوا جو دھیا، گیا، کاشی، پریاگ ملتے ہیں۔ یہاں علم کے دریا بہتے ہیں۔ نایک رنگ موسیقی کے ہادل چمکے رہتے ہیں۔ پھر اس کے بعد منظر بدلنا شروع ہو جاتا ہے۔ مسلمان آتے ہیں، جو اپنے ساتھ گہم کا حسنِ طبیعت، عرب کا سوز و درد لاتے ہیں۔ تلسی واس اور کیر آتے ہیں۔ جو پیور، فیض آباد اور لکھنؤ ابھرتا ہے۔ اور اب انگریز آ جاتے ہیں اور نیا ہندوستان سامنے آ جاتا ہے۔ جناح، گاندھی، جواہر لال، گاندھی،

مسلم لیگ اور باہر سے لائے ہوئے ٹی ایس ایلیٹ، لوئی میکینو سب کہیں نہ کہیں مل جاتے ہیں۔ یہاں تک کہ ہندوستان تقسیم ہو جاتا ہے اور تہذیب کا عقیم دریا دو دھاروں میں بدل جاتا ہے۔“ ۳

قرۃ العین حیدر کے پاس ذخیرہ الفاظ کی کمی نہیں۔ ناول کی زبان موضوع کے مطابق علاقائی اور انداز شاعرانہ ہے۔ ہر عہد کی زبان کو حیدر نے بڑی خوش اسلوبی سے برتا ہے۔ اسی لیے کہا جاتا ہے کہ ’آگ کا دریا‘ ایک مکمل ہندوستان کی تصویر ہے۔ اس ناول میں قرۃ العین حیدر نے اسلوب اور اظہار و بیان کے نئے تجربے کیے ہیں۔ پروفیسر اسلوب احمد انصاری ناول ’آگ کا دریا‘ کی فنی عظمت کا اعتراف کرتے ہوئے یوں رقمطراز ہیں۔۔۔۔۔

”جس وسیع رقبہ پر اور جس وسعت نظر کے ساتھ اس ناول میں تاریخی شعور اور تخلیقی فنی کے آداب کو سمویا گیا ہے، اس کے پیش نظر ’آگ کا دریا‘ نہ صرف ناول نگار کے اب تک کے کارناموں میں شاہکار درجہ رکھتا ہے بلکہ ہماری زبان کے ادب میں بھی اس کی جگہ ایسی منفرد اور ممتاز ہے کہ اس کی ہمسری شاید عرصہ تک ممکن نہ ہو۔“ ۴

قرۃ العین حیدر کے مذکورہ بالا ناولوں کے علاوہ چار ناول بھی منظر عام پر آئے اور خاصے مقبول ہوئے۔ ’دلربا‘، ’میتا ہرن‘، ’چائے کے باغ‘ اور ’انگلے جنم موہے بیٹا نہ کچھ‘ ان کے وہ ناول ہیں جنہیں قارئین نے کافی سراہا۔ ناول ’دلربا‘ لکھنو کے زوال پذیر جاگیردارانہ معاشرے کے پس منظر میں لکھا گیا ہے، جس میں تمیز اور مختلف زمانے میں اس کے بدلنے ہوئے پگھل کر عکاسی کی گئی ہے۔ ’میتا ہرن‘ کا موضوع عورت کا استحصال ہے، جس میں مغربی تہذیب کی جھلکیاں صاف نظر آتی ہیں۔ ناول ’انگلے جنم موہے بیٹا نہ کچھ‘ کا موضوع عورت کی محرومیوں اور اس کے ساتھ ہو رہی نا انصافیوں کی حقیقی تصویر پیش کرتا ہے ناول تاریخ اور تہذیب کا عکاس ہے۔ ناول ’چائے کے باغ‘ کا موضوع دنیا کی بے معنویت کا گلہ ہے، جس میں بنگلہ دیش کے پس منظر میں مزدوروں کے مسائل کو بیان کیا گیا ہے۔ ناول ’چائے کے باغ‘ ۱۹۶۵ء میں منظر عام پر آیا۔ یہ وہ زمانہ تھا جب قرۃ العین حیدر پاکستان سے ترک وطن کر کے ہندوستان واپس آ چکی تھیں۔ اس ناول میں سابق مغربی پاکستان (موجودہ بنگلہ دیش) کے اس علاقے کی سیر کرائی گئی ہے جو اپنے ہمزہ زاروں، جھلیں گھاس کے تختوں اور چائے کے باغات کے لئے ساری دنیا میں مشہور ہے۔ جیسا کہ نام سے ظاہر ہے اس ناول کا پس منظر چائے کے باغوں کی الف لیلوی سرزمین ہے، جہاں جنگل میں منگھل جاننے کے لیے ملک اور بیرون ملک سے دولت مند اور امیر لوگ آتے ہیں۔ اس محرزہ فضا میں کئی رومان پروان چڑھتے ہیں اور محبت کے نام پر یوں کا بازار گرم ہوتا ہے۔ دل لگائے بھی جاتے ہیں اور توڑے بھی جاتے ہیں۔ کسی کو کسی کی ٹھکر و پروا نہیں۔ سب اس دنیا کی رنگینیوں میں مست اپنے اپنے حصے کا زیادہ سے زیادہ لطف اٹھانے میں لگن ہیں۔ مگر ہزار لذت کو شیوں کے بعد بھی آسودگی دیکھ نہیں آتی۔ عورت اور مرد دونوں ہوس اور پیش پرستی کا شکار ہیں۔ یہ ایک ایسے ہے کہ معصومی فطری فضا میں نہایت مصنوعی قسم کے حضرات و خواہشیں جھوٹی محبت کے ڈھونگ رچاتے اور سطحی عشق کے سوا کچھ سمجھتے ہیں۔ بظاہر بڑے مہذب لوگ چائے کے باغات میں تہذیب کا لبادہ اتار کر بالکل برہنہ ہو جاتے ہیں اور ننگے تاج تپتے ہیں۔ ان مہذب لوگوں کی طرز حیات پر ایک زبردست طنز ان غریبوں کی زندگی ہے جو چھوٹی چھوٹی ضروریات زندگی کی چیزوں کو بھی بڑی اہمیت سمجھتے ہیں۔ ہر طبقے میں فطرت انسانی کے تضادات ہیں جو کسی معرکہ کم نہیں۔ دنیا کی زندگی اور اس کی تیرنگیاں بڑی بے بیخ اور نہ اسرار ہیں۔ دنیا بھری سمجھ میں نہیں آتی اس مختصر سے بظاہر سادہ مگر چمکتے ہوئے پند کار جملے پر ناول ختم ہو جاتا ہے۔ قرۃ العین حیدر کا یہ ناول کئی اعتبار سے بڑی اہمیت کا حامل ہے۔ ناول نگار نے اس مختصر سے کیوں پر زندگی کی بڑی وسیع و وسیط عکاسی کی ہے۔ اس ناول کی تکنیک بھی بالکل اچھوتی ہے۔ حیدر نے اس مختصر سے ناول میں انسانی زندگی کے مختلف مسائل کو بڑی خوش اسلوبی سے بیان کیا ہے۔ اگر یوں کہا جائے تو بے جا نہ ہوگا کہ اس ناول میں غزل کا انحصار، اس کی سادگی اور پند کاری ملتی ہے۔ کردار نگاری کا فن اس ناول میں باہم مروج پر دکھائی دیتا ہے۔ ناول کا اہم کردار راحت کا شانی عرف ریٹائرمنٹ محمدہ کی مخصوص زندگی اپنے ماحول اور پس منظر میں ایک ایسے ہے۔ راحت

غیر معمولی حسن و ذہانت، فنی صلاحیت اور اخلاقی آزار و روی کے باوجود کچھ نہ بن سکی۔ وہ حالات کے حال میں اس طرح کھنسی کہ گرتی ہی پھلی گئی۔ اس کی فطرت میں شدید نمائش پسندی تھی اور اس کو اپنے خوبصورت جسم کا بھڑکی احساس بھی تھا۔ وہ ایک ایسی سوسائٹی گرل ہے جو حالات اور ماحول کے مطابق مختلف بھیمیں بدلتی ہے مگر اس کے ہاتھ سوائے محرومی کے کچھ نہیں آتا۔ قرۃ العین حیدر نے اس کردار کو بہت سلیفٹ سے پیش کیا ہے اور اسے الیسی ایک زبردست ہیروئن بنا دیا ہے۔ اپنے اس کردار کے بارے میں قرۃ العین حیدر لکھتی ہیں۔۔۔

”راحت بھینٹی کے ترقی پسند حلقے سے بھی رابطہ رکھتی تھی اور جب غیر ملکی فلمی یا تہذیبی وفد شہر میں وارد ہوتے تو راحت ہی ان کے استقبال میں پیش پیش رہتی، مگر فلم انڈسٹری کے اندر اس کی کوئی اہمیت نہیں تھی۔ یہ اس کے لیے بہت بڑا الیہ تھا۔ اقس الاہ بن خالی فلاہ بن لڑکیاں چوٹی کی فلم سٹار بن کر لاکھوں کماری تھیں اور ایک عالم میں مشہور ہو گئی تھیں، مگر راحت اپنے غیر معمولی حسن، ذہانت، فنی صلاحیت اور اخلاقی آزار و روی کے باوجود کچھ نہ بن سکی۔ اس احساس محرومی اور ناکامی کی تلافی کے لیے وہ تلوار کی دھار پر سے گزر گئی۔“ ۵

قرۃ العین حیدر کا منفرد اسلوب نگارش اور وسیع کیونس انہیں اردو کے دیگر ناول نگاروں سے ممتاز کرتا ہے۔ بقول وحید اختر: ”اردو فکشن میں اتنی جاندار اور معنی خیز نثر شاید ہی کسی اور نے لکھی ہو۔ اس میں کوئی دورائے نہیں کہ وسعت اور آفاقیت میں اردو کا کوئی ناول نگار قرۃ العین حیدر کا پاسنگ بھی نہیں۔ انہوں نے اردو ناول کو ایک نئی سمت عطا کی اور اسے پڑھنے سے زیادہ محسوس کرنے کی چیز بنا دیا۔ اردو کی یہ عظیم ناول نگار، ۲۱ اگست ۲۰۰۰ء کو طویل علالت کے بعد اس دار فانی سے رخصت ہوئیں اور جامعہ ملیہ اسلامیہ دہلی کے قبرستان میں مدفون ہوئیں۔“

حواشی:

- ۱۔ قرۃ العین حیدر: تجزیوں کے آئینے میں - ڈاکٹر اختر سلطانہ - مکتبہ شعر و حکمت، حیدرآباد - ۲۰۰۵ء - (صفحہ ۲۱۲)
- ۲۔ قرۃ العین حیدر ایک مطالعہ - ڈاکٹر ارتضیٰ کریم - ایجوکیشنل بک ہاؤس، دہلی - ۱۹۹۲ء - (صفحہ ۹)
- ۳۔ قرۃ العین حیدر ایک مطالعہ (مرتبہ ارتضیٰ کریم) - مجتبیٰ حسین - ایجوکیشنل بک ہاؤس، دہلی - ۱۹۹۲ء - (صفحہ ۱۶۲-۱۶۳)
- ۴۔ قرۃ العین حیدر ایک مطالعہ (مرتبہ ارتضیٰ کریم) - اسلوب احمد انصاری - ایجوکیشنل بک ہاؤس، دہلی، ۱۹۹۲ء - (صفحہ ۳۱۰)
- ۵۔ چائے کے باغ - قرۃ العین حیدر - حلقہ ادب، بھینٹی - ۱۹۶۵ء - (صفحہ ۵)

□ □ □